

Tüpeň

Category: Goşgular, Kitapcy
написано kitapcy | 24 января, 2025
Tüpeň TÜPEÑ

Bilemok haýsy ýyl,
Haçandygyny,
Kakam bir tüpeňi alypdyr satyn.
Öýmüziň töründe asylgy dur ol,
Ýeňil-ýelpaýam däl,
Misli bir metin!

Atylman dursa-da eýmendirýär ol,
Gahara ýa ýalňyşlyga garaşýar.
Ol diňw bir diwar bilen oňanok,
Ol – tüpeň ol,
Ömür bilen dalaşýar.

Kakamy gojaltdy,
Diňe olam däl,
Onuň bu jahandan ötennem gördi.
Menem indi ýaş-ýeleň däl bu öýde,
Oglumyňam kyrka ýetenni gördi.

Agtyklar bir dynsyn şu goşa nilden,
Diýip zyňaýmaga elim degenok.
Şeýdibem,
Garradyp barýar ol bizi,
Biz dünýäden gidýäs,
Tüpeň gidenok...

Nury BAÝRAMOW.

«Edebiýat we sungat» gazetini, 1988 ý. Goşgular